

Odysseus en Eurycleia

467 Τὴν γρηῦς χεῖρεςσι καταπρηνέσσι λαβοῦσα
468 γνῶ ρ' ἐπιμασσαμένη, πόδα δὲ προέηκε φέρεσθαι·
469 ἐν δὲ λέβητι πέσε κνήμη, κανάχησε δὲ χαλκός,
470 ἄψ δ' ἐτέρωσ' ἐκλίθη· τὸ δ' ἐπὶ χθονὸς ἐξέχυθ' ὕδωρ.
471 Τὴν δ' ἅμα χάρμα καὶ ἄλγος ἔλε φρένα, τὼ δέ οἱ ὄσσε
472 δακρυόφι πλησθεν, θαλερὴ δέ οἱ ἔσχετο φωνή.
473 Ἄψαμένη δὲ γενείου Ὀδυσσῆα προσέειπεν·
474 “ Ἦ μάλ' Ὀδυσσεύς ἐσσι, φίλον τέκος· οὐδέ σ' ἐγὼ γε
475 πρὶν ἔγνω, πρὶν πάντα ἄνακτ' ἐμὸν ἀμφαφάασθαι.”
476 Ἦ καὶ Πηνελόπειαν ἐσέδρακεν ὀφθαλμοῖσι,
477 πεφραδέειν ἐθέλουσα φίλον πόσιν ἔνδον ἐόντα.
478 Ἦ δ' οὔτ' ἀθρήσαι δύνατ' ἀντίη οὔτε νοῆσαι·
479 τῇ γὰρ Ἀθηναίη νόον ἔτραπεν· αὐτὰρ Ὀδυσσεὺς
480 χεῖρ' ἐπιμασσάμενος φάρυγος λάβε δεξιτερῆφι,
481 τῇ δ' ἐτέρῃ ἔθεν ἄσσον ἐρύσσατο φώνησέν τε·
482 “Μαῖα, τίη μ' ἐθέλεις ὀλέσαι; Σὺ δέ μ' ἔτρεφες αὐτὴ
483 τῷ σῶ ἐπὶ μαζῶ· νῦν δ' ἄλγεα πολλὰ μογήσας
484 ἦλυθον εἰκοστῷ ἔτει ἐς πατρίδα γαῖαν.
485 Ἄλλ' ἐπεὶ ἐφράσθης καί τοι θεὸς ἔμβαλε θυμῷ,
486 σίγα, μή τις τ' ἄλλος ἐνὶ μεγάροισι πύθηται.
487 Ὡδε γὰρ ἐξερέω, καὶ μὴν τετελεσμένον ἔσται·
488 εἴ χ' ὑπ' ἐμοί γε θεὸς δαμάσῃ μνηστῆρας ἀγαυούς,
489 οὐδὲ τροφοῦ οὔσης σεῦ ἀφέξομαι, ὅπποτ' ἂν ἄλλας
490 δμῶας ἐν μεγάροισιν ἐμοῖς κτείνωμι γυναῖκας.”
491 Τὸν δ' αὖτε προσέειπε περίφρων Εὐρύκλεια·
492 “Τέκνον ἐμὸν, ποῖόν σε ἔπος φύγεν ἕρκος ὀδόντων.
493 Οἶσθα μὲν οἶον ἐμὸν μένος ἔμπεδον οὐδ' ἐπιεικτόν,
494 ἔξω δ' ὡς ὅτε τις στερεὴ λίθος ἢ ἐσίδηρος.
495 Ἄλλο δέ τοι ἐρέω, σὺ δ' ἐνὶ φρεσὶ βάλλεο σῆσιν·

496 εἴ χ' ὑπό σοι γε θεὸς δαμάσῃ μνηστήρας ἀγαυούς,
 497 δὴ τότε τοι καταλέξω ἐνὶ μεγάροισι γυναῖκας,
 498 αἳ τέ σ' ἀτιμάζουσι καὶ αἶ νηλίτιδές εἰσι.”
 499 Τὴν δ' ἀπαμειβόμενος προσέφη πολύμητις Ὀδυσσεύς·
 500 “Μαῖα, τίη δὲ σὺ τὰς μυθήσῃ; Οὐδέ τί σε χρὴ.
 501 Εὖ νυ καὶ αὐτὸς ἐγὼ φράσομαι καὶ εἴσομ' ἐκάστην·
 502 ἄλλ' ἔχε σιγῇ μῦθον, ἐπίτρεψον δὲ θεοῖσιν.”
 503 Ὧς ἄρ' ἔφη, γρη῏ς δὲ διέκ μεγάροιο βεβήκει
 504 οἰσομένη ποδάνιπτρα· τὰ γὰρ πρότερ' ἔκχυτο πάντα.
 505 Αὐτὰρ ἐπεὶ νίψεν τε καὶ ἤλειπεν λίπ' ἐλαίῳ,
 506 αὐτίς ἄρ' ἀσσοτέρῳ πυρὸς ἔλκετο δίφρον Ὀδυσσεύς
 507 θερσόμενος, οὐλήν δὲ κατὰ ῥακέεσσι κάλυψε.

Homerus, Odyssee 19.467-507

Aantekeningen

<i>regel 467</i>	Τὴν verwijst naar <i>Odysseus' litteken</i>
<i>regel 469</i>	καναχέω rammelen
<i>regel 475</i>	ἀμφαφάομαι randoem betasten
<i>regel 476</i>	ἐσδέρομαι , <i>aoristus</i> ἐσέδρακον kijken naar
<i>regel 480</i>	ἡ φάρυξ, φάρυγος keel
<i>regel 493</i>	ἐπιεικτός bedwingbaar
<i>regel 498</i>	νηλίτις, -ιδος onschuldig
<i>regel 503</i>	διέκ door ... naar buiten
<i>regel 504</i>	τὸ ποδάνιπτρον water om voeten te wassen
<i>regel 505</i>	λίπα glanzend
<i>regel 506</i>	ἀσσοτέρῳ + <i>genitivus</i> dichterbij
<i>regel 507</i>	θέρομαι, futurum θέρσομαι zich warmen ἡ οὐλή litteken

Tekst 2

Odysseus en de vrijers

- 1 Αὐτὰρ ὁ γυμνώθη ῥακέων πολύμητις Ὀδυσσεύς,
- 2 ἄλτο δ' ἐπὶ μέγαν οὐδόν, ἔχων βιὸν ἠδὲ φαρέτρην
- 3 ἰῶν ἐμπλείην, ταχέας δ' ἐκχεύατ' οἴστους
- 4 αὐτοῦ πρόσθε ποδῶν, μετὰ δὲ μνηστήρσιν ἔειπεν·